

پہلی بار سال: 264
WEEKLY BOOKLET: 264



امیر اہل سنت دامت بركاتہم العالمیہ کی کتاب "نیکی کی دعوت" کی ایک قسط مع حرمیم و اضافہ بنام

خوفِ خدا میں رونے کی فضیلت

21 صفحات

- 03 ایک میل تک سینے کی گڑگڑاہٹ
10 آنا چھڑکنے کی انوکھی وصیت
13 ایک قطرہ آنسو اور آگ کے کئی سنسدر
20 کلیجہ جلا دینے والی ایک پچی داستان

شیخ طریقت، امیر اہل سنت، ہانی دعوت اسلامی، حضرت علامہ مولانا ابو بلال

محمد الیاس عطار قادری رضوی

کلمتہ
العقائد

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط
 آمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

یہ مضمون ”نیکی کی دعوت“ صفحہ 272 تا 290 سے لیا گیا ہے۔

خوفِ خدا میں رونے کی فضیلت

دُعائے مطار: ایاز رب المصطفیٰ! جو کوئی 21 صفحات کا رسالہ ”خوفِ خدا میں رونے کی فضیلت“ پڑھ یا سُن لے، اُس کو اپنے خوف سے اخلاص کے ساتھ رونے کی توفیق عطا فرما اور اُس کو بے حساب بخش دے۔ آمین بِجَاهِ خَاتِمِ النَّبِيِّينَ صَلَّى اللَّهُ عَلَيْهِ وَآلِهِ وَسَلَّمَ

دُرُودِ شَرِيفِ كِي فَضِيْلَتِ

سرکارِ مدینہ صلی اللہ علیہ والہ وسلم نے نماز کے بعد حمد و ثنا و دُرُودِ شَرِيفِ پڑھنے والے سے فرمایا: ”دُعائے قبول کی جائے گی، سُوال کر، دیا جائے گا۔“ (نسائی ص 220، حدیث: 1281)

پیارے پیارے اسلامی بھائیو! خوفِ خدا اور عشقِ مصطفیٰ صلی اللہ علیہ والہ وسلم میں رونا ایک عظیم الشان ”نیکی“ ہے، اس لئے حصولِ ثواب کی نیت سے اس نیکی کی ترغیب پر مبنی نیکی کی دعوت پیش کرتے ہوئے رونے کے فضائل بیان کئے جاتے ہیں۔ کاش! کہیں ہم بھی سنجیدگی اپنانے اور خوفِ خدا و عشقِ مصطفیٰ صلی اللہ علیہ والہ وسلم میں آنسو بہانے والے بنیں۔

رونے والی آنکھیں مانگو رونا سب کا کام نہیں ذِکْرِ حُبَّتِ عَامِ هِے لِيَكُنْ سَوْزِ حُبَّتِ عَامِ نَهِيں

صَلُّوا عَلَيَّ الْحَبِيبِ ❀❀❀ صَلَّى اللَّهُ عَلَى مُحَمَّدٍ

رونے والوں کے صدقے نہ رونے والوں کی بخشش

سنتوں بھرے اجتماعات، سیکھنے سکھانے کے مدنی حلقوں اور محافلِ نعت کی بھی کیا بات ہے! کوشش کر کے از ابتدا تا انتہا ان میں شرکت کرنی چاہئے، نہ جانے کب

کسی کا دل چوٹ کھا جائے، اُس پر رقتِ طاری ہو اور اخلاصِ قلبی کے ساتھ اُس کی آنکھیں چھلک پڑیں اور اُس کو رحمتِ اپنی آغوش میں لے لے اور اُس مخلص بندے کے اخلاص کی بَرَکت سے وہاں موجود ہر مسلمان کی مغفرت کر دی جائے۔ اجتماعِ خیر میں رونے والے کی بَرَکت سے اہلِ مغفرت کی کثرت کا اس حدیثِ مبارکہ سے اندازہ لگائیے۔ چنانچہ ایک مرتبہ سرورِ کونین، نانائے حَسَنین صلی اللہ علیہ والہ وسلم نے خطبہ دیا تو حاضرین میں سے ایک شخص رو پڑا۔ یہ دیکھ کر آپ صلی اللہ علیہ والہ وسلم نے فرمایا: اگر آج تمہارے درمیان وہ تمام مؤمن موجود ہوتے جن کے گناہ پہاڑوں کے برابر ہیں تو انہیں اس ایک شخص کے رونے کی وجہ سے بخش دیا جاتا کیونکہ فرشتے بھی اس کے ساتھ رو رہے تھے اور دُعا کر رہے تھے: **اَللّٰهُمَّ شَفِّعِ الْبَکَّائِيْنَ فَيَمِّنْ لَّمَّ يَبِيْکَ** یعنی اے اللہ پاک! نہ رونے والوں کے حق میں رونے والوں کی شفاعت قبول فرما۔ (شعب الایمان، 1/494، حدیث: 810)

حضرت مولانا روم رحمۃ اللہ علیہ فرماتے ہیں:

ہر گناہِ آبِ رَوَالِ غَنَجِ بُودِ ہر گناہِ اشکِ رَوَالِ رَحْمَتِ بُودِ

(جب آسمان سے بارش برستی ہے تو زمین پر غنچے اور گل کھلتے ہیں اور جب خوفِ

خدا سے کسی کے آنسو جاری ہوتے ہیں تو رحمت کے پھول کھلتے ہیں)

مکھی کے سر برابر آنسو

فرمانِ مصطفیٰ صلی اللہ علیہ والہ وسلم ہے: جس مؤمن کی آنکھوں سے اللہ پاک کے خوف سے آنسو نکلتے ہیں اگرچہ مکھی کے سر کے برابر ہوں، پھر وہ آنسو اُس کے چہرے کے ظاہری حصے کو پہنچیں تو اللہ پاک اُسے جہنم پر حرام کر دیتا ہے۔ (شعب الایمان، 1/491، حدیث: 802)

قلبِ مضطرّ چشمِ ترسوزِ جگرِ سینہ تپاں طالبِ آہ و فغاں جانِ جہاں! عطا رہے
(وسائلِ بخشش، ص 222)

ایک میل تک سینے کی گڑ گڑاہٹ کی آواز سنائی دیتی!

جُزئۃ الاسلام حضرت امام ابو حامد محمد بن محمد بن محمد غزالی رحمۃ اللہ علیہ نقل فرماتے ہیں:
حضرت ابراہیم خلیل اللہ علیہ السلام جب نماز کے لئے کھڑے ہوتے تو خوفِ خدا کے سبب
اس قدر گریہ و زاری فرماتے (یعنی روتے) کہ ایک میل کے فاصلے سے ان کے سینے میں
ہونے والی گڑ گڑاہٹ کی آواز سنائی دیتی۔ (احیاء العلوم، 4/224)

جی چاہتا ہے پھوٹ کے روؤں ترے ڈر سے

اللہ! مگر دل سے قساوت⁽¹⁾ نہیں جاتی

سرکارِ مدینہ کے بعد کس کا رُتبہ ہے؟

سبحان اللہ! جس کا مرتبہ اللہ پاک کی جناب میں جتنا بڑا ہوتا ہے وہ اسی قدر زیادہ
خوفِ خدا کا حامل ہوتا ہے جیسا کہ ابھی آپ نے حضرت ابراہیم خلیل اللہ علیہ السلام کے
گریہ و زاری کا حال سنا۔ آپ علیہ السلام کے عظیم الشان رُتبے کی بھی کیا بات ہے! جی ہاں،
ہمارے کئی مدنی آقا، بیٹھے بیٹھے مصطفیٰ صلی اللہ علیہ وآلہ وسلم کے بعد ساری مخلوقات میں آپ
علیہ السلام ہی افضل ہیں! چنانچہ فقیہ ملت حضرت علامہ مولانا مفتی جلال الدین امجدی رحمۃ
اللہ علیہ اپنی سوال جواب پر مبنی کتاب ”اسلامی تعلیم“ صفحہ 194 تا 195 پر فرماتے ہیں:
”حضور صلی اللہ علیہ وآلہ وسلم کے بعد سب سے بڑے مرتبے والے حضرت ابراہیم خلیل اللہ
علیہ السلام ہیں۔ پھر حضرت موسیٰ کلیم اللہ علیہ السلام، پھر حضرت عیسیٰ روح اللہ علیہ السلام

1... یعنی سختی

اور (پھر) حضرت نُوحٌ نَحْيَى اللَّهُ عَلَيْهِ السَّلَامُ، ان حضرات کو مُرْسَلِينَ اُولُو الْعِزْمِ کہا جاتا ہے۔“
(اسلامی تعلیم، ص 195 بتیئر)

شجر و حجر بھی رونے لگتے

دعوتِ اسلامی کے مکتبۃ المدینہ کی کتاب ”خوفِ خدا“ (160 صفحات) صفحہ 45 پر ہے: حضرت یحییٰ علیہ السلام جب نماز کے لئے کھڑے ہوتے تو (خوفِ خدا سے) اس قدر روتے کہ دَرَخت اور مٹی کے ڈھیلے بھی ساتھ رونے لگتے حتیٰ کہ آپ علیہ السلام کے والدِ مُحْتَرَم حضرت زَكَرِيَّا علیہ السلام بھی دیکھ کر رونے لگتے یہاں تک کہ بے ہوش ہو جاتے۔ مسلسل بہنے والے آنسوؤں کے سبب حضرت یحییٰ علیہ السلام کے رُخسارِ مبارک (یعنی بارِ کت گالوں) پر زخم ہو گئے تھے۔ والدہ ماجدہ رحمۃ اللہ علیہا آپ علیہ السلام کے پاکیزہ رُخساروں پر پشیمنے (یعنی اُون) کی پٹیاں چپا دیتی تھیں۔ جب بھی آپ علیہ السلام نماز کے لئے کھڑے ہوتے تو رونا شروع کر دیتے، جس کے نتیجے میں وہ اُونی پٹیاں بھیگ جاتیں۔ والدہ مُحْتَرَمہ (حُـثـ تـ رَمہ) رحمۃ اللہ علیہا انہیں خشک کرنے کے لئے جب نچوڑتیں اور آپ علیہ السلام اپنی آنکھوں سے نکلنے والے پانی کو اپنی ماں کے بازو پر گرتا ہوا دیکھتے تو بارگاہِ الہی میں اس طرح عرض کرتے: ”اے اللہ پاک! یہ میرے آنسو ہیں، یہ میری ماں ہے اور میں تیرا بندہ ہوں جبکہ تُوَاذَّحَمُ الرَّاحِیْنِ یعنی سب سے زیادہ رَحْم فرمانے والا ہے۔“ (احیاء العلوم، 4/225)

شرابِ مَحَبَّتِ کچھ ایسی پلا دے کبھی بھی نشہ ہو نہ کم یا الہی

(وسائلِ بخشش، ص 81)

جنت و جہنم کے درمیان گھاٹی ہے

نبی ابنِ نبی حضرت یحییٰ علیہ السلام ایک مرتبہ کہیں کھو گئے۔ آپ علیہ السلام کے والدِ

محترم حضرت زکریا علیہ السلام تین دن تک تلاشتے رہے، آخر کار ایک مقام پر اس حال میں نظر آئے کہ ایک کھدی ہوئی قبر میں کھڑے رو رہے ہیں۔ فرمایا: اے میرے لال! میں تین دن سے ڈھونڈ رہا ہوں اور تم یہاں قبر میں کھڑے آنسو بہا رہے ہو؟ عرض کی: باباجان! کیا آپ علیہ السلام نے مجھے نہیں بتایا تھا کہ جنت اور دوزخ کے درمیان ایک گھاٹی ہے جسے وہی طے کر سکتا ہے جو بہت رونے والا ہو، تو آپ علیہ السلام نے فرمایا: میرے بیٹے! رُو (رو۔ او) اور یہ فرما کر خود بھی ان کے ساتھ مل کر رونے لگے۔

(شعب الایمان، 1/493، حدیث: 809)

سرفراز اور سُرخرو مولیٰ مجھ کو تو روزِ آخرت فرما

(وسائلِ بخشش، ص 113)

آنسو کے ہر قطرے سے ایک فرشتے کی پیدائش

اللہ پاک کے پیارے پیارے آخری نبی، مکی مدنی، محمد عربی صلی اللہ علیہ وآلہ وسلم کا فرمانِ عالی شان ہے: اللہ کریم کے کچھ فرشتے ایسے ہیں جن کے پہلو اُس (کریم) کے خوف سے لرزتے رہتے ہیں، اُن کی آنکھ سے گرنے والے ہر آنسو کے قطرے سے ایک فرشتہ پیدا ہوتا ہے، جو کھڑے ہو کر اپنے رب کی پاکی بیان کرنا شروع کر دیتا ہے۔

(شعب الایمان، 1/521، حدیث: 914)

ترے خوف سے تیرے ڈر سے ہمیشہ میں تھر تھر رہوں کا پتہ یا الہی

(وسائلِ بخشش، ص 78)

رونے والا ہر گز جہنم میں داخل نہیں ہوگا

اللہ پاک کے سچے نبی صلی اللہ علیہ وآلہ وسلم نے فرمایا: ”خوفِ خدا سے رونے والا ہر گز جہنم

میں داخل نہیں ہوگا حتیٰ کہ دودھ تھن میں واپس آجائے۔“ (شعب الایمان، 1/490، حدیث: 800) مُفسِّرِ شہیرِ حکیمِ الأُمّت حضرت مفتی احمد یار خان رحمۃ اللہ علیہ اس حدیثِ پاک کے تحت فرماتے ہیں: یعنی جیسے دوہے ہوئے دودھ کا تھن میں واپس ہونا ناممکن ہے ایسے ہی اس شخص کا دوزخ میں جانا ناممکن ہے۔ جیسے ربِّ کریم فرماتا ہے: ﴿حَتَّىٰ يَلِدَ الْجَسَدَ فِي سَمِّ الْخِيَاطِ﴾ (پ، 8، الاعراف: 40) ”ترجمہ کنز الایمان: جب تک سوئی کے ناکے اونٹ نہ داخل ہو۔“ خوفِ خدا میں رونے کے بڑے فضائل ہیں اللہ پاک نصیب فرمادے۔

(مرآة المناجیح، 5/436)

قلبِ مضطر کی لاج رکھ مولیٰ یہ صدا میری چشمِ نم کی ہے

(وسائلِ بخشش، ص 125)

خوفِ خدا سے رونے والا بخش دیا جائے گا

حضرت انس رضی اللہ عنہ سے مروی ہے کہ سرکارِ مدینہ صلی اللہ علیہ وآلہ وسلم کا ارشادِ خوشگوار ہے: جو شخص اللہ پاک کے خوف سے روئے، اللہ پاک اس کی بخشش فرمادے گا۔ (ابن عدی، 5/396)

سوزِ سینہ و جگر دے آرزو مجھ کو چشمِ نم کی ہے

(وسائلِ بخشش، ص 125)

اگر آپ نجات چاہتے ہیں تو۔۔۔

حضرت عقبہ بن عامر رضی اللہ عنہ نے عرض کی: یا رسول اللہ صلی اللہ علیہ وآلہ وسلم! نجات کیا ہے؟ فرمایا: ﴿1﴾ اپنی زبان کو روک رکھو (یعنی اپنی زبان وہاں کھولو جہاں فائدہ ہو، نقصان نہ ہو) اور ﴿2﴾ تمہارا گھر تمہیں کفایت کرے (یعنی بلا ضرورت گھر سے نہ نکلو) اور ﴿3﴾

گناہوں پر رونا اختیار کرو۔ (ترمذی، 4/182، حدیث: 2414)

لَا تَقْرَبُوا مَوْتَكُمْ بِأَعْمَالِكُمْ يَا أَيُّهَا الَّذِينَ آمَنُوا لَعَلَّكُمْ تُرْحَمُونَ

(وسائلِ بخشش، ص 125)

موسلا دھار بارش شروع ہو گئی

خوفِ خدا اور عشقِ مصطفیٰ میں رونا مقدّر والوں کا حصّہ ہے، رونے کی سعادت پانے کے لئے رونے والوں کی صحبت نہایت مفید ہوتی ہے۔ عاشقانِ رسول کی دینی تحریک، دعوتِ اسلامی کے دینی ماحول میں آپ کو بکثرت رونے والے ملیں گے۔ آپ بھی عاشقانِ رسول کی صحبت اختیار کیجئے ان کے ساتھ مدنی قافلوں کے مسافر بنئے، اگر رونا نہیں آتا تھا تو آپ کو بھی ان شاء اللہ رونا آجائے گا۔ آپ کی ترغیب کیلئے ایک مدنی بہار پیش کی جاتی ہے چنانچہ سنتوں کی تربیت کا ایک مدنی قافلہ 12 دن کے لئے باب الاسلام سندھ کے ضلع ”تھر پارکر“ کے ایک گاؤں اسماعیل کی ڈھانی پہنچا۔ یہ علاقہ کئی سالوں سے برسات کی برکات سے محروم تھا، اور اس سبب سے لوگ بہت پریشان تھے۔ نماز کے بعد لوگوں نے مدنی قافلے والوں سے بارش کی دُعا کے لئے کہا، عاشقانِ رسول نے ہاتھ اٹھادیئے، سارے نمازی بھی دُعا میں شامل تھے، ابھی دُعا جاری تھی کہ ایک دم کالے کالے بادل اُمنڈ آئے، رحمت کی گھن گھور گھٹا چھا گئی اور دیکھتے ہی دیکھتے موسلا دھار بارش شروع ہو گئی جب کہ کچھ دیر قبل مطلع بالکل صاف تھا اور سورج پوری آب و تاب سے چمک رہا تھا۔ سارے گاؤں میں مدنی قافلے کی اس برکت کی دھوم مچ گئی۔ وہاں کے علماء و ائمہ بکر ام نے اس برسنے والی بارش کو دعوتِ اسلامی کے مدنی قافلے والے عاشقانِ رسول کی دعا کا ثمر (یعنی نتیجہ) قرار دیا۔

خوب ہوں بارشیں، دور ہوں خارشیں
تخت کے دن تلیں، قافلے میں چلو

برسے برسات جب، باغ و گلزار سب لہلہانے لگیں، قافلے میں چلو

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

برسات کے پانی سے بیماریوں کا علاج

سبحانَ اللہ! مدنی قافلے کی بھی کیا خوب بڑکتیں ہیں! واقعی بارش بھی اللہ پاک کی نعمت ہے، قرآن پاک پارہ 26 سورہ ق آیت 9 میں بارش کو ”مَاءٌ مُّبَارَكًا“ ترجمہ کنز الایمان: ”برکت والا پانی“ کہا گیا ہے۔

دعوتِ اسلامی کے مکتبۃ المدینہ کی کتاب ”راہِ خدا میں خرچ کرنے کے فضائل“ (صفحات 40) صفحہ 30 پر ہے: حضرت مولیٰ علی رضی اللہ عنہ نے ایک بار فرمایا: جب تم میں سے کوئی شخص شفا چاہے تو قرآنِ عظیم کی کوئی آیت رکابی میں لکھے اور بارش کے پانی سے دھوئے اور اپنی عورت سے اُس کے مہر میں سے ایک درہم اُس کی خوشی سے لے اس کا شہد خرید کر پیئے کہ بیشک شفا ہے۔ (مواہب لدنیہ، 48/3، فتاویٰ رضویہ، 23/155) ایک طبیب کا کہنا ہے: میں نے کئی مریضوں کو مختلف امراض میں شہد اور بارش کا پانی دیا ہے اسے دیگر نسخوں سے بڑھ کر نفع بخش پایا ہے۔

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

خوفِ خدا سے رونا سنت ہے

حضرت ابوہریرہ رضی اللہ عنہ سے مروی ہے کہ جب یہ آیت مبارکہ نازل ہوئی:

أَقْسِنُ هَذَا الْحَدِيثَ تَعَجُّبُونَ ۝۹۱

ترجمہ کنز الایمان: تو کیا اس بات سے تم تعجب کرتے ہو، اور ہنستے ہو اور روتے

وَتَضْحَكُونَ وَلَا تَبْكُونَ ۝۱۰۱

نہیں۔

(پ 27، النجم: 59، 60)

تو اصحابِ صُفّہ رضی اللہ عنہم اس قدر روئے کہ ان کے مبارک رُخسار (یعنی پاکیزہ گال) آنسوؤں سے تر ہو گئے۔ انہیں روتا دیکھ کر رحمتِ عالم صلی اللہ علیہ وآلہ وسلم بھی رونے لگے۔ آپ صلی اللہ علیہ وآلہ وسلم کے بہتے ہوئے آنسو دیکھ کر وہ صاحبان اور بھی زیادہ رونے لگے۔ پھر آپ صلی اللہ علیہ وآلہ وسلم نے ارشاد فرمایا: وہ شخص جہنّم میں داخل نہیں ہو گا جو اللہ پاک کے ڈر سے رویا ہو۔ (شعب الایمان، 1/489، حدیث: 798)

اللہ! کیا جہنّم اب بھی نہ سرد ہو گا؟ رو رو کے مصطفےٰ نے دریا بہا دیئے ہیں

(حدائقِ بخشش، ص 102)

شرح کلامِ رضا: اس شعر میں میرے آقا اعلیٰ حضرت، مولانا شاہ امام احمد رضا خان رحمۃ اللہ علیہ خدائے غفار کے دربارِ گہر بار میں عرض گزار ہیں: یا اللہ پاک! کیا جہنّم کی آگ غلامانِ مصطفےٰ کے حق میں اب بھی سرد نہ ہو گی! میرے پیارے پیارے پروردگار! تیرے پیارے حبیب صلی اللہ علیہ وآلہ وسلم اپنی اُمت کی بخشش کیلئے دعائیں کرتے ہوئے اتاروئے ہیں، اتاروئے ہیں گویا رو رو کر دریا بہا دیئے ہیں۔

خدائے غفار بخش دے اب، حبیب کی لاج رکھ ہی لے اب

ہمارا غمخوار فکرِ اُمت، میں دیکھ آنسو بہا رہا ہے

(وسائلِ بخشش، ص 459)

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

رونے جیسی صورت بنا لے

امیر المؤمنین حضرت ابو بکر صدیق رضی اللہ عنہ نے فرمایا: ”جو شخص روسکتا ہو تو روئے

اور اگر رونانہ آتا ہو تو رونے جیسی صورت بنا لے۔“ (احیاء العلوم، 4/201)

پیارے پیارے اسلامی بھائیو! یقیناً اچھوں کی نقل بھی اچھی ہوتی ہے، دعوتِ اسلامی کے مکتبۃ المدینہ کی کتاب ”فضائلِ دُعا“ (318 صفحات) صفحہ 81 پر دُعا کی قبولیت کے آداب میں ادب نمبر 33 ہے: (دعا کے دوران) ”آنسو ٹپکنے میں کوشش کرے اگرچہ ایک ہی قطرہ ہو کہ دلیلِ اجابت (یعنی قبولیت کی دلیل) ہے۔ رونانہ آئے تو رونے کا سامنہ بنائے کہ نیکوں کی صورت بھی نیک (یعنی اچھی) ہے۔“ دعا کے بیان کردہ ادب کی شرح میں اعلیٰ حضرت رحمۃ اللہ علیہ فرماتے ہیں: یہ (رونی) صورت بنانا بہ نیتِ تَشْبُہ (یعنی رونے والوں کی نقالی) اللہ پاک کے حُضُور (یعنی بارگاہِ الہی میں) ہے نہ کہ اوروں کے دکھانے کو کہ وہ (یعنی لوگوں کو دکھانے کیلئے کرنا) ریا ہے اور حرام، یہ نکتہ یاد رہے۔

ندامت سے گناہوں کا ازالہ کچھ تو ہو جاتا مجھے رونا بھی تو آتا نہیں ہائے ندامت سے

(وسائلِ بخشش، ص 238)

سر اور داڑھی میں آٹا چھڑکنے کی انوکھی وصیت

اچھوں کی نقالی کے ضمن میں ”معدنِ اخلاق“ حصہ اول صفحہ 54 پر دی ہوئی ایک دلچسپ حکایت کچھ تبدیلی کے ساتھ عرض کرتا ہوں: ایک مسخرے نے مرتے وقت اپنے دوست کو وصیت کی کہ جب مجھے دُفن کرنے لگو تو میری داڑھی اور سر کے بالوں میں ”آٹا چھڑک دینا“ دوست نے کہا: یار! تم زندگی میں تو مذاقِ مسخری کرتے رہے ہو اب آخری وقت میں تو اس سے باز رہو! اُس نے کہا: اگر تم واقعی میرے خیر خواہ ہو تو میں جو کہتا ہوں وہ کر دینا۔ دوست ہنس کر راضی ہو گیا اور انتقال کے بعد اُس نے دُفن کرتے وقت اُس کی داڑھی اور سر کے بالوں پر آٹا چھڑک دیا۔ چند روز بعد اپنے مرحوم دوست کو خواب میں دیکھ کر پوچھا: مَا فَعَلَ اللَّهُ بِكَ؟ یعنی اللہ پاک نے تمہارے ساتھ کیا معاملہ فرمایا؟ مرحوم

بولاً: مجھ سے سوال ہوا: تم نے آٹا چھڑکنے کی وصیت کیوں کی تھی؟ میں نے عرض کی: یا اللہ پاک میں نے تیرے محبوب مُحَمَّدٌ رَّسُولُ اللّٰهِ صلی اللہ علیہ والہ وسلم کا ارشاد سنا تھا: اِنَّ اللّٰهَ يَسْتَحْي عَنْ ذِي الشَّيْبَةِ الْمُسْلِمِ (معجم اوسط، 4/82، حدیث: 5286) (یعنی بلاشبہ اللہ پاک مسلمان کے بڑھاپے سے حیا فرماتا ہے) بوڑھا ہونا میرے اختیار میں نہ تھا اس لئے سوچا کہ لاؤ ”بڑھاپے کی صورت“ ہی بنالوں۔ تو اللہ پاک نے فرمایا: جاؤ! میں نے تجھے بخش دیا۔

رحمتِ حق بہا، نہ مے تجوید رحمتِ حق بہانہ مے تجوید

(اللہ کی رحمت قیمت نہیں مانگتی۔ اللہ کی رحمت بہانہ چاہتی ہے)

سفید بال قیامت میں نور ہوں گے

آج کل عموماً سن رسیدہ اسلامی بھائی سفید بالوں سے کتراتے ہیں حالانکہ مسلمان ہونے کی حالت میں بڑھاپے کی وجہ سے سفید بال آنا بڑی سعادت کی بات ہے چنانچہ فرمانِ مصطفیٰ صلی اللہ علیہ والہ وسلم ہے: سفید بالوں کو نہ اگھاڑو کیونکہ یہ قیامت کے دن نور ہوں گے۔ جس کا ایک بال سفید ہو اللہ پاک اس کے لئے ایک نیکی لکھے گا اور اس کا ایک گناہ معاف فرمائے گا اور اُس کا ایک درجہ بلند فرمائے گا۔ (الترغیب والترہیب، 3/86، حدیث: 6)

آنسو نہ پونچھنے کی فضیلت

امیر المؤمنین حضرت مولائے کائنات، علی المرتضیٰ شیر خدا رضی اللہ عنہ نے فرمایا: ”جب تم میں سے کسی کو خوفِ خدا سے رونا آئے تو وہ آنسوؤں کو کپڑے سے صاف نہ کرے بلکہ رُخساروں پر بہ جانے دے کہ وہ اسی حالت میں ربِّ کریم کی بارگاہ میں حاضر ہو گا۔“

(شعب الایمان، 1/493، حدیث: 808)

روتا ہوا میں آؤں داغِ جگر دکھاؤں افسانہ بھی سناؤں میں اپنی بیکسی کا
(وسائلِ بخشش، ص 194)

گھر میں چھپ کر رونا اچھا ہے

پیارے پیارے اسلامی بھائیو! خوفِ خدا اور عشقِ مصطفیٰ صلی اللہ علیہ وآلہ وسلم میں بہنے والے آنسو بے شک نہیں پونچھنے چاہئیں مگر دوسروں کی موجودگی میں روتے ہوئے یہ غور کر لینا ضروری ہے کہ نہ پونچھنے سے مقصود کہیں یہ تو نہیں کہ لوگ میرے آنسو دیکھ لیں تاکہ مجھ سے متاثر ہوں کہ واہ! واہ! بہت نیک آدمی یا بڑا عاشقِ رسول ہے! اگر معاذ اللہ ایسا ہے تو یہ ریاکاری ہے اب آنسو نہ پونچھنے کی فضیلت کیسی! اُلٹا جہنم کی حقداری ہے۔ جس کو سب کے سامنے رونے میں ”ریاکاری“ کا اندیشہ ہو اُسے چاہئے کہ دعوتِ اسلامی کے مکتبۃ المدینہ کی کتاب ”اخلاقِ صالحین“ (صفحات 74) صفحہ 30 پر دی ہوئی اس حکایت کو پیش نظر رکھے چنانچہ حضرت ابو اُمamah رضی اللہ عنہ نے ایک شخص کو دیکھا کہ وہ سجدے میں رو رہا ہے، فرمایا: نَعَمْ هَذَا الْوَكَّانُ فِي بَيْتِكَ حَيْثُ لَا يَرَاكَ النَّاسُ۔ یعنی یہ (رونا) اچھا کام ہے اگر گھر میں ہوتا، جہاں لوگ نہ دیکھتے۔ (تنبیہ المغترین، ص 32)

میرے چہرے پر کفن ڈھک دیجئے ساتھیو رُسو مجھے مت کیجئے
بڑھتے جاتے ہیں گنہِ عطار آہ! کچھ تو اظہارِ ندامت کیجئے
(وسائلِ بخشش، ص 219)

آنسوؤں کو داڑھی سے صاف کرتے

حضرت محمد بن مُنکدر (مُن۔ ک۔ در) رحمۃ اللہ علیہ جب روتے تو اپنے چہرے اور داڑھی پر آنسو مل لیتے اور فرماتے کہ مجھے معلوم ہوا ہے کہ آگ اُس جگہ کو نہ چھوئے گی

نہیں چڑھے گی اور اگر ان دُبدبُبانے والی آنکھوں سے آنسو جاری ہو جائیں گے تو اللہ اُن آنسوؤں کے پہلے قطرے کے ساتھ ہی آگ کے کئی سمندر بجھا دے گا اور جس قوم میں سے کوئی شخص (خوفِ خدا سے) روتا ہے، اُس قوم پر رحم کیا جاتا ہے۔ (احیاء العلوم، 4/201)

آگ دوزخ کی جلا ہی نہیں سکتی ان کو عشق کی آگ میں دل جن کے جلا کرتے ہیں (وسائلِ بخشش، ص 143)

ایک ہزار دینار صدقہ کرنے سے بہتر ایک قطرہ اشک

حضرت عبد اللہ بن عمر و بن عاص رضی اللہ عنہما نے فرمایا: ”اللہ پاک کے خوف سے آنسو کا ایک قطرہ بہنا میرے نزدیک ایک ہزار دینار صدقہ کرنے سے بہتر ہے۔“ (شعب الایمان، 1/502، حدیث: 842)

دُڑنایاب بلاشک ہیں وہ ہیرے انمول اشک آقا کی جو یادوں میں بہا کرتے ہیں (وسائلِ بخشش، ص 143)

زمین پر گرنے والے آنسو کے قطرے کی فضیلت

حضرت کعبُ الأُجبار رضی اللہ عنہ نے فرمایا: خوفِ خدا سے آنسو بہانا مجھے اپنے وزن کے برابر سونا صدقہ کرنے سے بھی زیادہ پسندیدہ ہے کیوں کہ جو شخص اللہ پاک کے ڈر سے روئے اور اُس کے آنسوؤں کا ایک قطرہ بھی زمین پر گر جائے تو آگ اُس (رونے والے) کو نہ چھوئے گی۔ (درۃ الناصحین، ص 253)

یارب بچالے تُو مجھے نارِ جحیم سے اولاد پہ بھی بلکہ جہنمِ حرام ہو (وسائلِ بخشش، ص 189)

خوفِ خدا سے نکلے ہوئے آنسو کا قطرہ حُور نے چہرے پر کل لیا

حضرت احمد بن ابوالحُواری رحمۃ اللہ علیہ فرماتے ہیں: میں نے خواب میں ایک حُور کو

دیکھا جس کے چہرے پر نور کی چمک تھی میں نے پوچھا: تمہارے چہرے کی یہ چمک دمک کس وجہ سے ہے؟ وہ بولی: تمہیں وہ رات یاد ہے جس میں تم روئے تھے؟ میں نے کہا: ہاں۔ اس نے کہا: تمہارے آنسو مجھے لا کر دیئے گئے تو میں نے ان کو اپنے چہرے پر مل لیا چنانچہ میرے چہرے کی یہ چمک دمک آپ کے اُسی آنسو کی وجہ سے ہے۔ (رسالہ قشیریہ، ص 422)

اللہ پاک کی اُن پر رحمت ہو اور ان کے صدقے ہماری بے حساب مغفرت ہو۔

أَمِينِ بِجَاهِ خَاتَمِ النَّبِيِّينَ صَلَّى اللَّهُ عَلَيْهِ وَآلِهِ وَسَلَّمَ

گناہ کے باوجود خوش رہنا جہنم میں گرا سکتا ہے!

ایک عبادت گزار کا قول ہے: اگر کوئی شخص گناہ کرے اور ہنسے تو یقین جانو کہ اللہ پاک اُس بے باک کو جہنم میں ڈال دے گا اور وہاں وہ روئے گا اور اگر کوئی شخص طاعت و بندگی بجالائے پھر بھی خوفِ خدا کے باعث روئے تو بالیقین اللہ پاک اُسے جنت میں داخل فرمائے گا اور وہ وہاں خوشی سے رہے گا۔ (المنہبات علی الاستعداد لیوم المعاد، ص 5 ملخصاً)

عمر بدیوں میں ساری گزاری ہائے پھر بھی نہیں شرمساری
بخشِ محبوب کا واسطہ ہے یا خدا تجھ سے میری دُعا ہے
(وسائلِ بخشش، ص 134)

بے باکی سے گناہ کرنا بہت سخت بات ہے

پیارے پیارے اسلامی بھائیو! یوں تو ہر گناہ بُرا اور جہنم میں لے جانے والا کام ہے مگر ہنس کر اور بے باکی (یعنی بے خوفی) کے ساتھ گناہ کرنا یہ بہت زیادہ تباہ کن ہوتا ہے، بے دھڑک گناہ کر ڈالنے والوں کو اللہ پاک کے قہر و غضب سے ڈر جانا چاہئے، خدا کی قسم! جہنم کی گرمی کوئی برداشت نہیں کر سکے گا۔ اللہ پاک پارہ 10 سورۃ التوبۃ کی آیت نمبر 81 تا 82

میں جہنم کی حالت کے بارے میں ارشاد فرماتا ہے:

قُلْ نَارُ جَهَنَّمَ أَشَدُّ حَرًّا لَوْ كَانُوا
ترجمہ کنز الایمان: تم فرماؤ جہنم کی آگ
يَفْقَهُونَ ۝ فَلْيَصْحُقُوا قَبِيلًا وَيَلْبِسُوا
سب سے سخت گرم ہے کسی طرح انہیں
كثِيرًا ج
سمجھ ہوتی۔ تو انہیں چاہئے کہ تھوڑا ہنسیں اور
بہت روئیں۔

--- تو تھوڑا ہنستے اور زیادہ روتے

صدر الافاضل حضرت علامہ مولانا سید محمد نعیم الدین مراد آبادی رحمۃ اللہ علیہ مذکورہ آیات کریمہ کے تحت فرماتے ہیں: دنیا میں خوش ہونا اور ہنسنا چاہے کتنی ہی دراز مدت کے لئے ہو مگر وہ آخرت کے رونے کے مقابل تھوڑا ہے کیونکہ دُنیا فانی (یعنی فنا ہونے والی) ہے اور آخرت دائم (یعنی ہمیشہ رہنے والی) ہے اور باقی ہے۔ یعنی آخرت کاروناد دنیا میں ہنسنے اور خبیث عمل (یعنی گناہ) کرنے کا بدلہ ہے۔ حدیث شریف میں ہے: سید عالم صلی اللہ علیہ وآلہ وسلم نے فرمایا کہ اگر تم جانتے ہو جو میں جانتا ہوں تو تھوڑا ہنستے اور بہت روتے۔

(بخاری، 4/243، حدیث: 6485)

مرے اٹنک بستے رہیں کاش! ہر دم ترے خوف سے یا خدا یا الہی

(وسائل بخشش، ص 78)

اے ہنس ہنس کر گناہ کرنے والو!

اے ہنس ہنس کر گناہ کرنے والے نادانو! اس سے قبل کہ موت تمہاری غفلت بھری ہنسی کا خاتمہ کر دے سچی توبہ کر لو! خود کو ڈرانے، سنجیدہ بنانے اور جہنم میں روتے ہوئے جانے سے بچانے کیلئے اس روایت پر غور کرو! جس میں حضور نبی کریم صلی اللہ علیہ وآلہ وسلم نے

فرمایا ہے: اے لوگو! رویا کرو اور اگر نہ ہو سکے تو رونے کی کوشش کیا کرو کیونکہ جہنم میں جہنمی روئیں گے یہاں تک کہ اُن کے آنسو ان کے چہروں پر ایسے بہیں گے گویا وہ نالیاں ہیں، جب آنسو ختم ہو جائیں گے تو خون بہنے لگے گا اور آنکھیں زخمی ہو جائیں گی کہ اُن میں اگر کشتیاں ڈالی جائیں تو چلنے لگیں۔ (شرح السنۃ للبعوی، 7/565، حدیث: 4314) حکیمُ الامّت حضرت مفتی احمد یار خان رحمۃ اللہ علیہ اس حدیثِ پاک کے تحت فرماتے ہیں: یعنی جیتے جی اپنے گناہوں کے ڈر، رب کے خوف، اُس کی رحمت کے شوق، اُس کے حبیب (صلی اللہ علیہ وآلہ وسلم) کے عشق میں جتنا ہو سکے رولو ایسے رونے کا انجام ان شاء اللہ خوشی و شادمانی ہے۔ (مراۃ المناجیح، 7/545)

مجھ خطا کار پر بھی عطا کر بے حساب بخش دے رب اکبر
مجھ کو دوزخ سے ڈر لگ رہا ہے یا خدا تجھ سے میری دعا ہے
(وسائلِ بخشش، ص 132)

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

رقت انگیز دعا کی چوٹ نے کہاں سے کہاں پہنچا دیا!

پیارے پیارے اسلامی بھائیو! شیطان کو بھگانے، سوئی ہوئی قسمت جگانے، خوفِ خدا میں رونے کا جذبہ بڑھانے، سچی توبہ کی سعادت پانے، غمِ مصطفیٰ صلی اللہ علیہ وآلہ وسلم میں آنسو بہانے اور اپنا سینہ مدینہ بنانے کیلئے عاشقانِ رسول کی دینی تحریک، دعوتِ اسلامی کے دینی ماحول سے ہر دم وابستہ رہنے، اپنے ایمان کی حفاظت کیلئے کڑھتے رہنے، نمازوں کی پابندی جاری رکھنے، سنتوں پر عمل کرتے رہنے، نیک اعمال کے رسالے کے مطابق زندگی گزارنے

اور اس پر استقامت پانے کیلئے ہر روز ”جائزہ“ کر کے نیک اعمال کا سالہ پُر کرتے رہئے اور ہر ماہ کی پہلی تاریخ کو اپنے یہاں کے دعوتِ اسلامی کے ذمے دار کو جمع کروا دیجئے اور اپنے اس دینی مقصد ”مجھے اپنی اور ساری دنیا کے لوگوں کی اصلاح کی کوشش کرنی ہے“ کے حصول کی خاطر پابندی سے ہر ماہ کم از کم تین دن کے سنتوں کی تربیت کے مدنی قافلے میں عاشقانِ رسول کے ہمراہ سنتوں بھر اسفر کیجئے۔ آئیے! آپ کی ترغیب و تخریص کیلئے آپ کو ایک مدنی بہار سناؤں: تانڈلیانووالہ (ضلع فیصل آباد پنجاب پاکستان) کے ایک اسلامی بھائی کے بیان کا خلاصہ ہے: الحمد للہ! میں نے جب پہلی بار (1426ھ بمطابق 2005ء) میں عاشقانِ رسول کی دینی تحریک دعوتِ اسلامی کے بین الاقوامی تین روزہ سنتوں بھرے اجتماع (صحرائے مدینہ، مدینۃ الاولیاء ملتان شریف پاکستان) میں شرکت کی تو دینی ماحول سے وابستہ ہو گیا اور اس قدر جذبہ ملا کہ کراچی آ کر دعوتِ اسلامی کے جامعۃ المدینہ میں درسِ نظامی کے اندر داخلہ لے لیا اور یہ بیان دیتے وقت الحمد للہ! دورۂ حدیث کر رہا ہوں۔ میرا ایک دوست پہلے دینی ماحول میں تھا مگر وہ شرابی دوستوں کی صحبت کے سبب خراب ہو گیا اور معاذ اللہ نماز پڑھنی بھی چھوڑ دی۔ مجھے اس کا بہت قلق (یعنی ڈکھ) تھا۔ میں جب بھی اپنے گاؤں مسریرہ چک، تانڈلیانووالہ جاتا اُس پر انفرادی کوشش کرتا، وہ سُنی ان سُنی کر دیتا، مگر میں نے ہمت نہ ہاری۔

الحمد للہ! میں نے (1427ھ بمطابق 2006ء) میں پھر اُس کو بین الاقوامی تین روزہ سنتوں بھرے اجتماع (صحرائے مدینہ، مدینۃ الاولیاء ملتان شریف پاکستان) کی دعوت پیش کی۔ اجتماع آیا اور گزر گیا میری اُن سے ملاقات نہ ہو سکی۔ عید کے دن میں نے اپنے گھر میں

سے جھانکا تو ایک ہلکی سی داڑھی والے باعمامہ اسلامی بھائی دُور سے ہمارے گھر کی طرف بڑھے چلے آرہے تھے، میں ان کو پہچان نہ سکا، جب وہ قریب آئے تو میں خوشی سے اُچھل پڑا کیوں کہ یہ تو میرے وہی پچھڑے ہوئے دوست تھے، میں نے دوڑ کر جوشِ محبت میں ان کو سینے سے چمٹا لیا اور دینی ماحول میں واپسی پر مبارکباد پیش کی۔ جب اس مدنی انقلاب کا سبب دریافت کیا تو کہنے لگے: آپ کی دعوت پر تین روزہ سنتوں بھرے اجتماع (صحرائے مدینہ ملتان شریف پاکستان) میں حاضر ہوا تھا، وہاں اختتامی رقت انگیز دعا میں میرے دل پر مدنی چوٹ لگ گئی، دُعا میں خوفِ خدا کے سبب رونادھونا مچا ہوا تھا، میرے ضمیر نے مجھے جھنجھوڑا کہ دیکھ تو سہی! نیک پرہیزگار عاشقانِ رسول تو گناہوں سے توبہ کرتے ہوئے اپنے پروردگار کے دربار میں گڑگڑا رہے اور آنسو بہا رہے ہیں جبکہ تو تو یقینی طور پر سرتاپا گناہوں میں گھرا ہوا ہے مگر تجھے اس کا کوئی احساس نہیں! بس بھائی! میرا بھی بند ٹوٹا، میں بھی خوب رویا اور رورو کر میں نے اپنے سابقہ گناہوں سے توبہ کی اور اسی وقت داڑھی شریف بڑھانے اور عمامہ پاک سجانے کی پکی نیت کر لی۔ اَلْحَمْدُ لِلّٰہ! انہوں نے پرجوش انداز میں ”دعوتِ اسلامی“ کے دینی کاموں کی دھو میں مچانی شروع کر دیں۔ عالمی مدنی مرکز فیضانِ مدینہ کراچی حاضر ہو کر مدنی قافلہ کو رس کرنے کی بھی سعادت حاصل کی اور ترقی کرتے کرتے آٹھ نومامہ میں دعوتِ اسلامی کی ذیلی مشاورت کے نگران بن گئے۔

بُری صحبتوں سے کنارہ کشی کر کے اچھوں کے پاس آ کے پامدنی ماحول
تیزل کے گہرے گڑھے میں تھے اُن کی ترقی کا باعث بنا مدنی ماحول
(وسائلِ بخشش، ص 604)

صَلُّوْا عَلَی الْحَبِیْب ❀❀❀ صَلَّی اللّٰہُ عَلَی مُحَمَّد

کلیجہ ہلا دینے والی ایک سچی داستان

پیارے پیارے اسلامی بھائیو! اس مدنی بہار سے ہمیں یہ درس ملا کہ بالخصوص اپنے جاننے پہچاننے والوں کی بد اعمالیوں پر دل جلاتے رہنا اور ان پر انفرادی کوشش کا سلسلہ جاری رکھنا چاہئے کہ نہ جانے کب کسی کا دل چوٹ کھا جائے! نیز یہ بھی درس ملا کہ بُری صحبت سے ہمیشہ بچ کر رہنا چاہئے کہ یہ اچھے بھلے نیک انسان کو بھی شیطان کے قدموں میں لا پٹختی ہے۔ یہ تو ان اسلامی بھائی کی خوش نصیبی کہ اپنے ہمدرد اسلامی بھائی کی کڑھن اور انفرادی کوشش کے صدقے شراہیوں کی صحبتوں سے بچ نکلنے میں کامیاب ہو گئے، ورنہ بُری صحبت اور بالخصوص شراہیوں اور جواریوں کی سنگت ایسا تباہ کرتی ہے کہ تباہی بھی لرز اٹھتی ہے! جواریوں کی صحبت کے بھیانک انجام کی ایک سچی داستان سناتا ہوں، کلیجہ تھام کر سنئے اور بُری صحبت سے ہمیشہ ہمیشہ کیلئے توبہ کیجئے چنانچہ پنجاب (پاکستان) کے ایک محلے میں ایک عجیب و غریب بدبو محسوس ہونے لگی، علاقے والوں کی خوب جستجو کے بعد کہیں جا کر بدبو کا سراغ ملا، وہ بدبو ایک بند گھر سے آرہی تھی۔ چنانچہ پولیس کو اطلاع دی گئی۔ جب پولیس والے لوگوں کی موجودگی میں تالا توڑ کر گھر کے اندر داخل ہوئے تو یہ دیکھ کر سب کے رُونگٹے کھڑے ہو گئے کہ وہاں چارپائی پر ایک جوان آدمی کی لاش پڑی تھی اور اس کے بعض حصے گل سڑ چکے تھے اور ان میں کیڑے رینگ رہے تھے۔ یہ منظر دیکھ کر بچوں سمیت کئی افراد بے ہوش ہو گئے۔ تحقیق کرنے پر پتا چلا کہ یہ نوجوان محنت مزدوری کرنے کے لئے اس علاقے میں آیا تھا، کرائے کے مکان میں رہائش پذیر تھا اور بعض جواریوں سے اس کی دوستی تھی۔ ایک دن یہ نوجوان اپنے دوستوں سے جو میں بہت ساری رقم

حیت گیا، ہارے ہوئے جواری دوستوں نے ہاری ہوئی رقم ٹوٹنے کے لئے اس کے گلے میں پھندا اگسا اور بجلی کے کرنٹ لگا لگا کر موت کے گھاٹ اُتار دیا، پھر اسے بے گور و کفن چھوڑ کر تالا لگا کر فرار ہو گئے۔

اے جواری تُو جوئے سے باز آ ورنہ پھنس جائے گا جس دن تُو مرا
تُو نشے سے باز آ مت پی شراب دو جہاں ہو جائیں گے ورنہ خراب
ہو گیا تجھ سے خدا ناراض اگر قبر سن لے آگ سے جائے گی بھر
(وسائلِ بخشش، ص 668، 669)

صَلُّوْا عَلَی الْحَبِیْبِ ❀❀❀ صَلَّى اللهُ عَلَی مُحَمَّدٍ

فہرس

- | | | | |
|---------|--|--------|--|
| 10..... | سر اور داڑھی میں آنا چھوکنے کی انوکھی وصیت | 1..... | خوفِ خدا میں رونے کی فضیلت |
| 11..... | سفید بال قیامت میں نور ہوں گے | 1..... | ذُرود شریف کی فضیلت |
| 11..... | آنسو نہ پونچھے کی فضیلت | 1..... | رونے والوں کے صدقہ نہ رونے والوں کی بخشش |
| 12..... | گھر میں ٹھپ کر رونا اچھا ہے | 2..... | مکھی کے سر برابر آنسو |
| 12..... | آنسوؤں کو داڑھی سے صاف کرتے | 3..... | ایک میل تک سینے کی گڑگڑاہٹ کی آواز سنائی دیتی! |
| 13..... | روانہ آئے تو بکوشش روئیں | 3..... | سرکارِ مدینہ کے بعد کس کا رتبہ ہے؟ |
| 13..... | ایک قطرہ آنسو آگ کے کئی سمندر بھجادے گا | 4..... | شہر و حجر بھی رونے لگتے |
| 14..... | ایک ہزار دینار صدقہ کرنے سے بہتر ایک قطرہ آشک | 4..... | جنت و جہنم کے درمیان گھاٹی ہے |
| 14..... | زمین پر گرنے والے آنسو کے قطرے کی فضیلت | 5..... | آنسو کے ہر قطرے سے ایک فرشتے کی پیدائش |
| 14..... | آنسو کا قطرہ خور نے چہرے پر مل لیا | 5..... | رونے والا ہرگز جہنم میں داخل نہیں ہوگا |
| 15..... | گناہ کے باوجود خوش رہنا جہنم میں گرا سکتا ہے! | 6..... | خوفِ خدا سے رونے والا بخش دیا جائے گا |
| 15..... | بے باکی سے گناہ کرنا بہت سخت بات ہے | 6..... | اگر آپ نجات چاہتے ہیں تو۔۔۔ |
| 16..... | تو تھوڑا ہنسنے اور زیادہ روتے | 7..... | موسلا دھار بارش شروع ہو گئی |
| 16..... | اے ہنس کر گناہ کرنے والو! | 8..... | برسات کے پانی سے بیمار یوں کا علاج |
| 17..... | رقّت اگینر دعا کی چوٹ نے کہاں سے کہاں پہنچا دیا! | 8..... | خوفِ خدا سے رونا سنت ہے |
| 20..... | کلیجہ ہلا دینے والی ایک سچی داستان | 9..... | رونے جیسی صورت بنالے |

خوف خدا سے رونے والا بخش دیا جائے گا

حضرت انس رضی اللہ عنہ سے مروی ہے کہ سرکارِ
مدینہ صلی اللہ علیہ وآلہ وسلم کا ارشادِ خوشگوار ہے: جو
شخص اللہ پاک کے خوف سے روئے، اللہ پاک اُس
کی بخشش فرمادے گا۔ (ابن عدی، 5/396)



فیضانِ مدینہ، محلہ سوڈا گران، پرانی سبزی منڈی کراچی

+92 21 111 25 26 92 0313-1139278

www.maktabatulmadinah.com / www.dawateislami.net

feedback@maktabatulmadinah.com / ilmia@dawateislami.net